
କଥା ପଦେ 


ଛୋଟ ବେଳେ ପିଲାମାନଙ୍କୁ ସାହିତ୍ୟର କେଉଁ ଦିଗଟି ଟାଣେ? ଗପ ନା 
ଗୀତ? ନାଟକ ନା ଚିତ୍ର କଥା ? ଏ ଭଳି ପ୍ରଶ୍ନର ଉତ୍ତର ମୋଟେ ସହଜ 
ନୁହେଁ । କାରଣ ପିଲା ମାତ୍ରେ ହିଁ ଉଡୁଥିବା ପ୍ରଜାପତି ପରି। କେତେବେଳେ 
ପ୍ରଜାପତି ଏ ଫୁଲରେ ବସିଲାଣି ତ କେତେବେଳେ ସେ ଫୁଲରେ । 
' ସବୁବେଳେ ପ୍ରଜାପତି ଫୁଲରେ ବସେ ବୋଲି କହିଲେ ବି ଭୁଲ୍‌ ହେବ। 
ପ୍ରଜାପତି କେବେ କେବେ ଭୂଇଁରେ ମଧ୍ୟ ବସେ । ପତ୍ର ବା ଗଛ ଗଞଣ୍ଡିରେ 
ବସି ଅନେକ ସମୟ କଟେଇ ଦିଏ ପ୍ରଜାପତି । 

ସେଭଳି କାହିଁ କି ବସେ ପ୍ରାଣୀବିଜ୍ଞାନୀମାନେ ହୁଏ ତ ଜାଣିଥିଲେ 
ଜାଣିଥିବେ । ମାତ୍ର ତାହା ସାଧାରଣଙ୍କ ଅଜଣା। 

ପିଲାଟିଏ ସେମିତି କେତେବେଳେ ଗୀତକୁ ଭଲପାଏ ତ କେବେ 
ଗପକୁ ଭଲ ପାଏ। କେବଳ ନିରୁତା ଗପ ବା ଗୀତକୁ ସେମିତି ଅଲଗା 
ଅଲଗା କେହି ପସନ୍ଦ କରେନି । ସାଧାରଣରେ ଦେଖାଯାଏ, ପିଲାମାନେ 
ଗପ ମିଶା ଗୀତ ବା ଗୀତ ମିଶା ଗପକୁ ମଧ୍ୟ ଖୁବ୍‌ ପସନ୍ଦ କରନ୍ତି। 

ସବୁବେଳେ ପିଲାମାନେ ସାହିତ୍ୟକୁ ଯେ ଭଲ ପାଆନ୍ତି ସେକଥା 
କହିବା ମଧ୍ୟ ଭ୍ରମାତ୍ସାକ | ଏ ସବୁ ବଡ଼ମାନକ୍କର ବିଚାର | ସାହିତ୍ୟ ବୋଲି 
ଗୋଟେ ଭାବନା ବାଳୁତ ଜୀବନରେ କେବେ ନ ଥାଏ। ତାକୁ ଯାହା 
ଭଲ ଲାଗିଲା ତାହା ତାଗ୍ସ ପାଇଁ ସୁଖକର | ତାହା ଖେଳ କି ଛାପା ଅକ୍ଷର 
ବା ଅଙ୍କା ହୋଇଥିବା ଛବି । ସେଥିରେ ତାର ଯାଏ ଆସେ ନା। ସେ 
ଚାହେଁ ଆନନ୍ଦ | ସେ ଖୋଜେ ନୂଆ ନୂଆ କଥା, ଜଣା ଅଜଣା ଦୃଶ୍ୟପଟ । 
ସମୟ ସମୟରେ ମୋଟେ ଅର୍ଥ ନ ଥିବା ଶବ୍ଦ ଓ ଦେଖା ଯାଉ ନ ଥିବା 
ଚିତ୍ରକୁ ମଧ୍ଯ ସେ ବୁଝିପାରେ। ତା ପାଇଁ ମେଘର ଦୁନିଆ ଓ ଅନ୍ଧାରର 
ବିସ୍ତୃତି ବେଶ୍‌ ଅର୍ଥବୋଧକ। 

ତେଣୁ ପିଲାଟିଏ ପାଇଁ ଭାବନା ବଡ଼ କଥା। କଲ୍ନା ତା ପାଇଁ ବେଶ୍‌ 
ମୂଲ୍ୟବାନ। ତାହା ଗୀତରେ ଲେଖାଯାଇଛି କି ଗପରେ ଗୁନ୍ତା ହୋଇଛି 
ସେ ଆଡ଼କୁ ତାର ନିଘା ନ ଥାଏ। 

ଅତୀତରେ ଆମର ସବୁ କଥା ଥିଲା ଗୀତରେ | ଗୀତରେ ଗୀତ, 
ଗୀତରେ ଗପ, ଗୀତରେ ନାଟକ, ଗୀତରେ ଅତ୍ସକଥା, ଗୀତରେ ଜ୍ଞାନ, 
ଗୀତରେ ବି ଶସ୍ତ୍ୀୟତା। ମନେ ରଖିବା ସହଜ ହେବ ବୋଲି ବୋଧେ 
ଗୀତର ମାଧ୍ୟମଟିକୁ ଧରିଥିଲେ ଆମ ପୂରୁଣା ଯୁଗର ପଣ୍ଡିତମାନେ । 

ଏବେ ବି ଗୀତର ପ୍ରଭାବ କିଛି କମ୍‌ ନୁହେଁ । ଛୋଟ ପିଲାଙ୍କ ପାଇଁ 
ଛନ୍ଦରେ ବନ୍ଧା ନୂଆ ଭାବନାର ଗୀତ ଅତ୍ୟନ୍ତ ଆକର୍ଷଣୀୟ । ଶବ୍ଦରେ 
ଗୀତିମୟତା ଓ ଭାବନାରେ କଳଲ୍ନାରେ ଟାଣି-ଭରଣି ପିଲାମାନଙ୍କ ଖୁବ 
ଭିଡ଼େ। ବିଶେଷ କରି ଛୋଟ ବୟସର ପିଲାଙ୍କ ଭିତରକୁ ପଶିବା ପାଇଁ 
ଚମକୁାର ନାଦ ସୃଷ୍ଟି କରୁଥିବା ଶବ୍ଦର ଗୀତ ବା କବିତା ବଢ଼ିଆ ବାଟ 
ତିଆରି କରିଦିଏ। ଏ ଧାରା, ଶୈଶବର ପ୍ରାୟ ସବୁ ସ୍ତରକୁ ଛୁଇଁବାକୁ 
ସକ୍ଷମ । 

ପିଲାମାନେ ଗୀତରେ ହଜିବାକୁ ପ୍ରସ୍ତୁତ, କିନ୍ତୁ ଲେଖକର ଗୀତ 
ସେମାନଙ୍କ ବଗିଚାରେ ଫୁଲ ଫୁଟେଇ ପାରୁଛି କି ନାଇଁ ସେଇଟା ବଡ଼ 
କଥା । ଲେଖିଦେଲେ ଅକ୍ଷର ଗୀତ ହୁଏ ନି, ପାଠକଟିଏ ପଢ଼ି ସେଇ ଧାଡ଼ି 


ଗୁଡ଼ିକୁ ଗୀତପଣର ମର୍ଯ୍ୟାଦା ଦେଲେ ତାହା ଗୀତ ପାଲଟେ । 

ରଙ୍ଗ ଫରୁଆର ଗୀତଗୁଡ଼ିକ ଟିକିଏ ବଡ଼ ପିଲାଙ୍କ ଆଖିରେ ରଖି ରଚନା 
କରାଯାଇଛି । ଛବି ଆଙ୍କିଛନ୍ତି ଜଣାଶୁଣା ପିଲାଜକ ଲେଖକ ଓ ଶିଲ୍ଳୀ ସଂଯୁକ୍ତ 
କୁମାର ପରିଡ଼ା 

ମୋର ଆଶା ଗୀତଗୁଡ଼ିକ ପିଲାମାନଙ୍କୁ ଭଲ ଲାଗିବ। 


ଦାଶ ବେନହୁର 

୧ 

୨. ଗଲାଣି ରାତି ସରି 
୩. ସାଇକେଲ୍‌ 

୪. କଇଁ 

୫. ନେତାଜି 

୬. ବୀର ସୁରେନ୍ଦ୍ର ସାଏ 
୭. ଟିପିରି ଝିଅ 

. ଖରାରେ ଖରା 


୯.ପବନରେ ଥେଇ ଥେଇ 

୧୦. ଆଉ ଗୋଟେ ଦିନ ଆସିଲା 
୧୧. ପାଟି ମେଲି ହସିଲା E 
୧୨.ଫୁଟିଲା ଫୁଲ 


୧୩. ଟଗର ଫୁଲ 
୧୪.ହୃଦୟର ଗୀତ 
୧୫.ସକାଳ ହେଲା 
୧୬.ଅମରି ଫୁଲ 
୧୭.ଚିକିମିକି ଚହଳ 
୧୮.ଆସିଲା ଆସିଲା ଖରା 
୧୯. ହସିଦେଲା ଫୈ ଫୈ 
୨୦. ଟାଆକ୍‌ ଡୁମା 

୨୧. ସପନ ହସ 

ସଭିଏଁ ହସିଲେ ଏମିତି; 


ମୁଢ଼ିଭଜା ହାଞ୍ି 
ଚଡ଼ଭଡ଼ ହୁଏ ଯେମିତି। 


'ଉପୁ ହସିଲା 
ମନ୍ଦାର ଫୁଲ, 
କେଶର ମେଲେଇ 
ହଳଦୀ ଝୁଲ। 


ତରାଟ ଫୁଲର 

ଟାପରା ହସ, 
ଶବଦ ଶୁଭିଲା 

ଠୋଓ ପଟାସ। 


ଟଗର ହସିଲା 

କିଇରି କିରି, 
ଫୁରୁ ଉଡ଼ିଗଲେ 

ଟିପା ଟିପିରି। 


ଗେଣ୍ଜ୍‌ ମେଲି ଦେଲା 
ଗହବା ହସ, 

ହେଇଲୁ ଶୁଭିଲା 
ଠଅସ ଠସ। 


ସେବତୀ ସାଙ୍ଗରେ 
କୁନ୍ଦ ମରୁଆ, 

ହସ ଖେଳେଇଲେ 
ରଙ୍ଗ ଫରୁଆ। 


ହସାହସି ହେଲେ ସକଳେ; 


ଖରା ପଡ଼ିଲାରୁ 
କୁହୁଡ଼ି ଚାହିଁଲା ବିକଳେ | 

ଗଲାଣି ରାତି ସରି 


ଫୁକିଆ ତାରା 
ଉଇଁଲେ ଧରା 
ଆଲୁଅ ମୁହାଁ ହୁଏ, 
ସକାଳ ଆସି 
ଥିରି ପାଦରେ 
ଘର ମଥାନ ଛୁଏଁ ।୧। 


ପବନ ଛଣା 

ଆଲୁଅ ଆସି 
ଡାକଇ ଖୁଡ଼ୁ କରି, 
ଉଠରେ ଉଠ 

ସଭିଏଁ ଉଠ 
ଗଲାଣି ରାତି ସରି।୨। 

ଆଲୁଅ ଘୋଡ଼ା 
ହୋଇ ସେ ପଟୁ 
ଦେଖ କେମିତି ଛୁଟେ, 
ଧରରେ ଧର 
ଲଗାମ ତାର 
ଆଲୁଅ ଦେଖ ଫୁଟେ ।୩। 


କେହି ତ କାହିଁ 
ଜଣାପଡୁନି 
କିଏ ସେ କହେ ଉଠ, 
ଯେତେକ ଫୁଲ 
ଯେତେ ପତର 


ସବୁ ଗାଧୁଆ ତୁଠ |୪। 

ସାଇକେଲ୍‌ ଦିନେ କହେ, 
ଶୁଣ ଭାଇ ମୋର 

ମନର କଥା 
ଯାହା ଏ ଜୀବନେ ସହେ। 


"କୁ ଭାଇ ମତେ ଚଢ଼ି, 
କି ଖରା କି ଶୀତ 

ଖାତର ନାଇଁ 

ଯାଏ ନିତି ପାଠ ପଢ଼ି । 


ବରଷାରେ ଯେବେ ଯାଏ, 
କାଦୁଅ ଲାଗଇ 

ଚକରେ ମୋର 
କେତେ ଧଡ଼କଚ ଖାଏ । 


ଖରା ଆସିଗଲେ ଭାଇ, 
ଧୂଳିମଳି ଖାଲି 

ଦେହରେ ଲାଗେ 
କେହି ଦିନେ ପୋଛେ ନାଇଁ! 


ରବିବାର ଯେବେ ଆସେ, 
ବାରଞ୍ଡାରେ ଠିଆ 

ଆଉଜା ହୋଇ 
ପଡ଼ିଥାଏ ଖରା ଧାସେ | 


ପାକୁଆ ହେଲାଣି ଚକ, 
ନଅଟ ବୋଲ୍ଟ 


ବିରେକ୍‌ ଢିଲା 
ସାରା ଦେହ ନକ ନକ। 


କଇଁଫୁଲ ମୁହଁ ଟେକେ 
ˆ ଛାପା ଛାପା ପାଣିରେ, 


ହୃଡ଼ାତଳେ ପୋଖରୀରେ 
କାହିଁ କେତେ ଠାଣିରେ। 


ନୀଳ, ନାଲି, ଧଳା ପୁଣି 
ବାଇଗଣୀ ରଙ୍ଗରେ 
ପବନରେ ଚୁଲୁବୁଲୁ 
କିଏ କେତେ ଢଙ୍ଗରେ। 


ଅଶିଣ ଆସିବା କଥା 

କଇଁ ଦିଏ ଜଣେଇ, 
କାଶତଞ୍ଡୀ ଦୂରେ ଥାଇ 

ଚାହେଁ ତାକୁ କଣେଇ । 

ନୀଳ ନୀଳ ଅକାଶରେ 

ଧଳା ଧଳା ବଉଦ, 
କଙ୍କିମାନେ ପଲପଲ 

ବାର ତେର ଚଉଦ। 


ବିଲମାଳେ ଖେଳିଯାଏ 
ପବନର ଲହର 

ଶରତ ଆସିଲେ ହସେ 
ଗାଆଁ ଭୂଇଁ ସହର। 


ଭିଜା ଭିଜା ଘାସ ଧରେ 
କାକରକୁ କାଖେଇ, 
ଶରତ ଆସିଲେ ଶୀତ 
ଧୀରେ ଆସେ ପାଖେଇ। 

ସୁଭାଷ ବୋଷ 

ଆମ ନେତାଜି 
ଏଇ ମାଟିର ଛୁଆ, 
ଏଇ କଟକେ 

ଜନମ ହେଇ 
ଜଗତେ କଲ ନାଆଁ ।୧। 


ଇସ୍ତୁଲ୍‌ ପଢ଼ା 
କଟକେ ସାରି 
କଲିକତାକୁ ଯାଇ, 
କଲେଜ୍‌ ପାଠ 
ପରେ ଛାଡ଼ିଲ 
ଆଇସିଏସ୍‌ ପାଇ।୨। 


ଜର୍ମାନି କାହିଁ 

ଜାପାନ୍‌ କାହିଁ 
ରେଙ୍ଗନ୍‌ ପଥେ ଆସି, 
ଯେ ଭଳି ଲଢ଼ି 

ସଂଗ୍ରାମ କଲ 
ମନରେ ଯାଏ ଭାସି ।୩। 

ଦେଶ ପାଇଁକି 


ତୁମରି ତ୍ୟାଗ 
ରହିଛି ଆଜି ମନେ, 
ଆଜାଦ୍‌ ହିନ୍ଦ 

ଦିଲ୍ଲୀ ଚଲୋ 
ଶୁଭୁଛି କାନେ କାନେ।୪। 


କର ବା ମର 

ପଣ ତୁମର 
ଥିଲା ଆଜନ୍ମ ନୀତି, 
ଆଶିଷ ଦିଅ 
ଲଢ଼ିବୁ ଆମେ 
ମନରୁ ତେଜି ଭୀତି ।୫। 

ବୀର ସୁରେନ୍ଦ୍ର 

ଜୁହାର ଘେନ 
ସଂଗ୍ରାମେ ତୁମେ ଇନ୍ଦ୍ର 
ବିପୂବୀ ବୀର 

ଓଡ଼ିଆ ତୁମେ 
ଜାତିର କୂଳ ଚନ୍ଦ୍ର।୧। 


ସିପାହି ଗୋଳ 

ବେଳରେ ତୁମ 
ରଣ ହୁକ୍କାର ଡାକ, 
ଥରେଇ ଦେଲା 

ବିଦେଶୀ ଛାତି 
ମୋଡ଼ିଲା ତାଙ୍କ ନାକ | ୨ । 


ମାଧଧୋ, କୁଞନ 
ଏରୀ, ବୈରୀ 
ଉଦନ୍ତ ଆଦି କେତେ, 
କମଳ, ରାଜି 
ଉଜ୍ଜଳ, ହାତୀ 
ମିଶିଲେ ତୁମ ସାଥେ।୩। 


ହଜିଛି ସିନା 

ସେ ଦିନ ଆଜି 
ଗାର ରହିଛି ପଡ଼ି, 
ତୁମରି ପରି 

ହୋଇବୁ ଆମେ 
ଜୀବନ ନେବୁ ଗଢ଼ି ।୪। 

ଫୁରୁ ଉଡ଼ିଗଲା 
ଟିପିରି ଝିଅ 
ବସାରେ ଝୁଲିଲା ଯାଇ, 
ନଇ କୂଳୁ କୂଳୁ 
ଥିରି ପବନ 
ଅଳସେ ମାରିଲା ହାଇ।୧। 


ଦେଖିଲା ଦୂରରେ 
ପାହାଡ଼ କଡ଼େ 

ସୂରୁଯ ଦିଶଇ ନାଲି, 

ଚଉଦିଗ ଦିଶେ 


କେଡ଼େ ସୁନ୍ଦର 
ସୁନା ଦିଶେ ନଇ୍ତ ବାଲି।୨। 

ଦୂର ସଡ଼କରେ 

ମଟର ଗାଡ଼ି 
ଡାକଦିଏ ପେଏଁ ପେଏଁ, 
ପାଖ ବରଗଛେ 


ପକ୍ଷୀ ଗହଳ 
ର୍ଚେ ଚାଁ କେଏଁ ଟେଏ।୩। 


ଏତିକି ବେଳରେ 

ଟିପିରି ମାଆ 
ଡାକିଲା ଘରକୁ ଆ, 
ବେଳ ଗଡ଼ିଲାଣି 

ହେଲାଣି ସଞ୍ଜ 
ଜଣାଣ ଗୋଟିଏ ଗାଆ।୪। 

ଖରାରେ ଖରା oo 


ଖରାରେ ଖରା 
ଶୋଭା ପସରା, \ p 
କେବେ ତୁ ଆସିଲୁ IV) oo 
ଓହ୍ଲାଇ ଧରା।୧ । \ 
ଏ _ 


ତଡ଼ିଲୁ ତାରାଙ୍କୁ 

ଗଲେ କୃଆଡ଼େ, 
ଜହ୍ନ ରହିଲାଣି 

କେଉଁ ଉହାଡ଼େ। ୨। 


କାଲି ବେଳ ବୃଡ଼େ 

ଦେଖିଲି ତତେ, 
ଶୋଇବାକୁ ଗଲୁ 

ତୁହି କେମନ୍ତେ ।୩। 


ସାରିଦେଲି ମୁହିଁ 

ଦିନର ଖେଳ, 
ଫେରିଗଲି ଘରେ 

ହେବାରୁ ବେଳ ।୪। 


କେତେବେଳେ ଅଜି 
ଆସିଲୁ କହ, 

କେଉଁଠାରେ ଥିଲୁ 
ଲୁଚାଇ ମୁହଁ ।୫। 


iy 

ଖରା କହେ ମୁହିଁ › 
ଶୁଏନା କେବେ, { 


ପଶ୍ଚିମ ଦିଗରୁ 


ଆସୁଛି ଏବେ।୬। CK 
କୁନିପିଲା ଯେତେ / 


ସେପଟେ ଥାଇ, 
ବସିଥାନ୍ତି ମୋର 
ବାଟକୁ ଚାହିଁ ।୭ । 


ଯେଣେ ଯାଏ ମୁହିଁ 

ଉଠାଏ ତେଣେ, 
ପଶ, ପକ୍ଷୀ, କୀଟ 

ମଣିଷ ଗଣେ | ୮। 


ବେଳ ହେଲେ କହେ 
ଯାଅରେ ପିଲା, 
ଖେଳ ସାର ଏବେ 
ଉଛୁର ହେଲା।୯। 


73 / ଶୁଣ ଶୁଣ ଆରେ 


LL ସକଳ ଶିଶୁ 


t \ \ 
A PA ମୋ ମନ ଭାବନା 
\&72; ଚୁମଠି ମିଶୁ ।୧୦। 


ପବନରେ ଥେଇ ଥେଇ 


ଫୁଟଇ ଟଗର ଫୁଟଇ ତରାଟ 
ଜାଇ, ଯୂଇ, କୁନ୍ଦ, ମଲ୍ଲୀ, 

ଗୋଲାପ ଫୁଟିଲେ ପାଖୁଡ଼ା ମେଲାଇ 
ହସିଦିଏ ମକଦଲୀ। 


ଖରାରେ ପଳାଶ ନାଲି ଦାଉ ଦାଉ 
ବର୍ଷାରେ ମାଳତୀ ତୋରା, 

ଶୀତ କାକରରେ ସେବତୀ ସୁନ୍ଦରୀ 
ଦିଶଇ ହଳଦୀ ଗୋରା। 


ବରଷା ଶେଷରେ କେତେ ଜାତି ଫୁଲ 
ଶେଫାଳୀ, କେତକୀ, କିଆ, 

ହରଗଉରାର ଚମକ ସାଙ୍ଗରେ 
କଇଁଫୁଲ ହୁଏ ଠିଆ। 


ଜାତି ଜାତି ଗେଣ୍ଡୁ ମାଧବୀ, ନିଆଳୀ 
ଆସନ୍ତି ପସରା ନେଇ, 
ଚକ୍ଷା, ନାଗେଶୃର ହେନା, କନିଅର 

ଆମ ଚାରିପଟେ କି ଶୋଭା ପସରା 
ଦେଖିଛ କି ଭାଇ ଥରେ 

ଫୁଲର ନାଆଁଟି ପଚାରି କାହାକୁ 
କହିଛ କି ଯାଇ ଘରେ। 


ଫୁଲ ପରି କହ କିଏ କାହିଁ ଅଛି 
ମଧୁର ସୁଗନ୍ଧ ଭରା, 

ତା ପାଇଁକି ସିନା ସତେଜ ଜଗତ 
ଶୋଣିତ ଆମ ଏ ଧରା। 


ସକଳ ଶିଶୁଙ୍କ ଫୁଲ ବୋଲି କହି 


ଦୁନିଆ ଆଦର କରେ, 
ଫୁଲପରି ଆମେ 


ବିତରିବା ବାସ 
ସକଳେ ହରଷ ଭରେ। 

ଆଉ ଗୋଟେ ଦିନ ଆସିଲା 


ସବୁଦିନ ପରି ସୂର୍ଯ୍ୟ ଉଇଁଲେ 
ସକାଳ କବାଟ ଫିଟେଇ, 

ଫୁଲମାନେ ସବୁ ଅଳସେ ଚାହିଁଲେ 
ମିଠାରାତି ଦିନ ତୁଟେଇ। 

ଟୃପୁଟୁପୁ ହେଲେ ପତର C(( ( 
ଚଞ୍ଚା ଫୁଲ ରଙ୍ଗ ଦେହରେ କିଏ ସେ 3 


ଢାଳି ଦେଲା ସତେ ଅତର। 


ଦୁଇଚାରି ମେଘ ଠରାଠରି ହେଲେ 
ଆକାଶ ଦିଶୁଚି ପଡ଼ିଆ, f 
କଅଁଳ ଖରାରେ ଗାଧୋଇ ହସିଲା 


କଇଁଫୁଲ ଭରା ଗଡ଼ିଆ। 


ପିଚୁ ସଡ଼କର ନିଶୃନ୍‌ ଛାତିରେ 
ଚକ ଶହ ଶହ ଗଡ଼ିଲେ, 

ବାସିଫୁଲ ଯେତେ ଡାଳ ଛାଡ଼ିଦେଇ 
ଭୂଇଁରେ ଥିଇରି ପଡ଼ିଲେ। 


ସାରା ଚଉଦିଗ ସଜ ହୋଇଗଲା 
ଆଉ ଗୋଟେ ଦିନ ଆସିଲା, 

କାହା ମନେ କେତେ ନୁଆ ନୃଆ କଥା 
ନୂଆ କଳପନା ଭାସିଲା। 


ଅଞ୍ଡା ଫୁଟି ଛୁଆଟିଏ 
ବାହାରିଲା ଥିଇରି, 

ମାଆର ଉଷୁମା ପାଇ 
ହସିଦେଲା କିଇରି। 


ପେଟ ତଳୁ ଦେଖେ ସିଏ 
ବାହାରର ଦୁନିଆ, 
ମାଆ କୋଳ ନିରିଭୟ 
ନାହିଁ ଡର ଛାନିଆ। 


ପବନ ଖେଳୁଛି ଦୋଳି 
ସାଇଁ ସାଇଁ ବରଷା, 
କୂନି ଛୁଆ ମନେ ଭାବେ 
ବରଷା ନା ଫରଷା। 

ଏଇବେଳେ କାହିଁ ଥିଲା 
ଘଡ଼ଘଡ଼ି ଶୁଭିଲା, 


ବିଜୁଳି ଝଲକ ଆସି 
ହେଇ ପୁଣି ଲିଭିଲା। 


ଘଡ଼ଘଡ଼ି ପାଟି ଶୁଣି 
ଡରିଗଲା ଛୁଆଟି, 

କଇଁ କଇଁ କାନ୍ଦ ଛାଡ଼ି 
ଧକେଇଲା କୃହାଟି । 


ମାଆ କହେ ଧନ ମୋର 

କରନା ତୁ ପରୁଆ, 
ଇଗଲ୍‌ ଶାବକ ତୁହି 

ହୁଅ ନାହିଁ ଡରୁଆ। 
କାଲି ବଡ଼ ହେଲେ ନିତି 

ବୁଲି ସାରା ଆକାଶ, 

ସାମନା କରିବୁ କେତେ 
ଝଡ଼ ବାଆ ବତାସ। 


ତୋ ଆଖିରେ ଚମକିବ 


ବିଲମାଳ ପଡ଼ିଆ, 
କୁନି କୂନି ଦେଖାଯିବେ 

ଗଞ୍, ପାଟ, ଗଡ଼ିଆ। 
ମେଘମାନେ ସାଙ୍ଗପରି 


ଧାଇଁବେ ତୋ ପଛରେ, 
ତଳେ ଥାଇ ଚାହିଁବି ମୁଁ 
ଏଇ ଥୁଣ୍ଡା ଗଛରେ। 


ମାଆ କଥା ଶୁଣି ଛୁଆ 

ପାଟି ମେଲି ହସିଲା, 
ସତେ ଅବା ନୂଆ କିଛି 

ହେଇ ତାକୁ ଦିଶିଲା। 


ଦୋକାନ ଖୋଲି ବସିଛି ବୃଢ଼ା 
ବିକୁଛି ବାରମଜା, 

ଚକ୍ଲେଟ୍‌ରୁ ଆଇସ୍‌କ୍ରିମ୍‌ 
କେତେ ଜାତିର ଖଜା। ୧ । 


ସକାଳ ହେଲେ ଫିଟାଏ ନିତି 
ମିଠା ପସରା ତାର, 

ହସ ହସିକା କହଇ କଥା 
କରଇ କାରବାର। ୨। 


ଛୋଟ ପିଲାଙ୍କୁ ଦେଖିଲେ ସିଏ 
ହୁଅଇ ବଡ଼ ଖୁସି, 

ସବୁବେଳେ ତା ପାଖରେ ବସେ 
ତାହାରି ପୋଷା ପୁଷି।୩। 

ପୁଅ କି ଝିଅ ନାହାନ୍ତି କେହି 
କେଉଁ କାଳୁ ତା ବଢ଼ି, 

ଏକଲା ତାକୁ ଛାଡ଼ି ସରଗେ 
ଗଲାଣି ଆପେ ଉଡ଼ି ।୪। 


ଏକୁଟିଆ ସେ ରହଇ ସିନା 
ସଭିଙ୍କ ନିଜ ମଣେ, 

ମୁହଁ ଶୁଖେଇ ଦିନଯେ କେବେ 
ବସେ ନା ଘର କଣେ।୫। 

ହସଭରା ତା ଜୀବନ ଦେଖି 
କହନ୍ତି କିଏ କେତେ, 

ବୁଢ଼ା ନୁହେଁ ସେ ଫୁଟିଲା-ଫୁଲ 


ବିତରେ ବାସ ଯେତେ ।୬। 


ଜୀବନ ନୁହେଁ ଭାଳିବା ପାଇଁ 
ଦୁଃଖ ଯାତନା କଥା, 

ପଙ୍କରୁ ସିଏ ଫୁଟାଏ କଇଁ 
ଭୁଲି ବେଦନା କଥା।୭। 


ଦୋକାନୀ ବୃଢ଼ା କଥା ମୁଁ ଦେଖି 
ମନ ଭିତରେ ଭାଳେ, 
ରହିବି ନାହିଁ 
ହସିବି କାଳେ କାଳେ ।୮। 

ଆମ ସାଇ ମୁଣ୍ଡେ ଞ୍ା 
ଝକ୍କଖଳିଆ ଟଗର, 

କୋଡ଼ା ନାଇଁ ଖୁସା ନାଇଁ 
ନିଏ ନା କେ ଖବର। 


ଖରା, ଶୀତ ବରଷାରେ 
ମେଲି ତାର ପସରା, 
ନିକ ଫୁଟାଏ ସେ 
ଫୁଲ କେତେ ଅସରା। 

ରୂପ ତାର ତୋଫା ଧଳା 
ଡେଞ୍ପ ଗୋଟି ସରୁଆ, 
ନାଚୁଥାଏ ପବନରେ 
ନାହିଁ ତାର ପରୁଆ। 


ପାଞ୍ଚ-ପାଖୁଡ଼ିଆ ଫୁଲ 
ନାହିଁ ତାର ସୁବାସ, 
ଥୋଲା ଥେଲା ମିଠା ହସ 
ନୁହେଁ କେବେ ଉଦାସ । 


ଚିକିମିକି ପତ୍ର ମେଳେ 
ହସ ତାର ଛୁଟାଇ, 
ବାରମାସି ଫୁଲ ସିଏ 
ସକାଳରେ ଫୁଟଇ। 

ହୃଦୟର ଗୀତ 


ଦିନେ ହୃଦୟକୁ 
ବୁଝାଇଲା ବସି, 
ଭଲମନ୍ଦ, ଭୁଲ୍‌ ଠିକ୍‌ 
ପାରେ ମୁହିଁ କସି।୧। 


ଦୁନିଆରେ ସବୁଆଡ଼େ 
ଛାଇଛି ମୁଁ ସାରା, 
ମୋହ ବିନା ହେବ ନାହିଁ 
କେଉଁ କାମ ପୂରା। ୨ । 


ଜ୍ଞାନ ମୋ ହାତର କଥା 
ବୁଝିକି ବିଚାର, 

ଜାଣେ ମୁଁ ଭଶ୍ଵର ଖୋଜା 
ଜଣାଣ ପକାର।୩। 


ହୃଦୟ କହଇ ତୁହି 

ଜାଣୁ ସିନା ସୀମା, 
ସୀମାହୀନ ଛୁଏଁ ମୁହିଁ 

ଅନନ୍ତ ନୀଳିମା।୪। 


ତୋର କାମ ପରଖିବା 
ଥାନ ଆଉ କାଳ, 
ମୁହିଁ କିନ୍ତୁ ଚାଲେ ଧରି 
ଭକତିର ଥାଳ।୫। 


ଣ୍ଡ 


o~ 


ସକଳ ପଥର। ୬ । 


ବୁଝେନା ମୁଁ ହାରଜିତ 
ଜୀବନ ମରଣ, 

ଲୋଡ଼ା ମୋର ଚିରକାଳ 
ବିଧାତା ଚରଣ।୭। 

ସକାଳ ହେଲା 


ସକାଳ ହେଲା କାଉ ରାବିଲା 
କୃକୃଡ଼ା କହେ ଉଠ, 

ପଶୁ ପକ୍ଷୀଏ ଉଠି ଗଲେଣି 
ନ କର ଆଉ ମଠ।୧। 


ନାଲି ସୁରୁଯ ଚାହୁଁଚି ଦେଖ 
ମୁହେଁ ତା ମିଠା ହସ, 

କାକର ଧୁଆ ପତର ସବୁ 
ହେଲେଣି ଖସ ଖସ। ୨ । 


ସଅଁବାଳୁଆ ପିଠିରେ ଧରି 
ଟିକି କାକର ଗୋଲି, 

ନିଶବଦରେ ତଅରତର 
ହେଇ ଯାଉଛି ଚାଲି ।୩। 


ଫୁଲ ସକଳେ ଥିରି ପବନେ 
ପାଖୁଡ଼ାମାନ ମେଲି, 
ସ୍ଵାଗତ କରି 


\ PETER AGATE Tr OAS 


Digitized by srujanika@gmail.com 


ବାଟ ଘାଟରେ ଗାଡ଼ି ମଟର 
ପେଏଁ ପାଁ ଡାକ ଛାଡ଼ି, 

ଯେଝା ବାଟରେ ଯିବା ପାଇଁକି 
ଯାଆନ୍ତି ଦେଖ ମାଡ଼ି ।୫। 


ଉଠରେ ଉଠ ସଅଳ ଉଠ 
ସଅଳ ଉଠେ ଯିଏ, 

ସବୁ କାମରେ ଆଗେଇ ଯାଏ 
ନିରୋଗ ରହେ ସିଏ। ୬ । 


ସକାଳ ଆସେ 
ସତେଜତାରେ ଭରା, 

ତା ପାଇଁ ଜାଣ ସବୁ ର୍‌ଵତୁରେ 
ହସି ଉଠଇ ଧରା।୭। 


ପ୍ରତି ନିୟତ 

ଗୋଲାପୀ ଗୋଲାପୀ 


ଅମରି ଫୁଲ, 
ହସ ଗୋଟି ତାର 
ଅମୂଲ ମୂଲ।୧। 


କାହିଁ ବାଡ଼ କଡ଼େ 

ଗୋହିରି ମୁଣ୍ଡେ, 
କିଏ ସେ ପୋତିବ 

କାହିଁକି କୂଣ୍ଡେ। ୨ । 


ପୋକଶୁଙ୍ଘା ବୋଲି 
ଟାପରା ନିତି, 
ଶୁଣି ଶୁଣି ଦିନ 
ଯାଉଛି ବିତି।୩। 

ଅଲୋଡ଼ା ଜୀବନ 
ଦେଖିଲେ ତାର, 
ଜାଣିହୁଏ ସତେ 
କି ନାରଖାର।୪। 


ତୋଳା ତୋଳି ନାଇଁ 
ଆଦର ନାଇଁ, 
ଫୁଟି ଝଡ଼ିଯାଏ 
ସେଇଠି ଥାଇ ।୫। 


ନାହିଁ ସିନା ବାସ 
ଗେଲେଇ ହସେ, 
ସକାଳରେ ଫୁଟି 


ସଞ୍ଜରେ ଖସେ। ୬ । 


ଯେତେ ଯାହା ହେଲେ 
ଅମରି ଫୁଲ, 
ହସଟି ତାହାର 
ଅମୂଲ ମୃଲ।୭। 


ଦୂର ଆକାଶରେ କେତେ 

କୁନି ତାରା ଗହଳ, 
ସାରାରାତି ଲାଗିଥାଏ 

ଚିକିମିକି ଚହଳ । 


ହେଇ ଦିଶେ କୁଆଁତାରା 

ହେଇ ପରା ଫୁକିଆ, 
କିଏ କହେ ଶୁକ୍ରତାରା 

କିଏ କହେ ଉକିଆ। 


କାହା ନାମ ଅନୁରାଧା 

କାହା ନାମ ଅଶ୍ଵିନୀ, 
ମଘା, ମୂଳା, ସ୍ବାତୀ ପୁଣି 

ହସ୍ତା, ଚିତ୍ରା, ରୋହିଣୀ । 


ଏତେ ଏତେ ନାଆଁ ଶୁଣି 

ମନେ ଜାଣେ ପୁଲକ, 
ଉଡ଼ିଯାଇ ଦେଖିବାକୁ 

ଗ୍ରହ ତାର ମୁଲକ। 


ଚନ୍ଦ୍ର ସୂର୍ଯ୍ୟ ଧୂମକେତୁ 


[2୭ ~~ 


ଛାୟାପଥ ଆବର, 
ଦେଖି ଦେଖି ବୁଲି ବୁଲି 
ନଅନ୍ତି ମୁଁ ଖବର। 


ଫେରିଆସି ପୃଥିବୀକୁ 

ଗପ,ଗୀତ, ଲେଖନ୍ତି, 
ନିତି ବସି ଛାତ ପରେ 

ସେମାନଙ୍କୁ ଦେଖନ୍ତି। 

ଖରା ମାରେ ଚାଇଁ ଚାଇଁ 

ବହେ ନିଆଁ ପବନ, 
ତାତିଯାଏ ନନ୍ତ ନାଳ 

କୋଠାବାଡ଼ି ଭବନ। 


ଜୀବଜନ୍ତୁ ପାକୁ ପାକୁ 

ମଣିଷ ବି ବିକଳ, 
ପୋକଜୋକ ଥରହର 

ଗଛଲତା ସକଳ। 


ଶୁଖିଯାଏ ପାଟ ଯୋର 

ଶୁଖିଯାଏ ଗଡ଼ିଆ, 
ଘାସ ମରି ବାଲି ଉଠେ 

କି ଗହିର ପଡ଼ିଆ। 


ଜିଭ କାଢ଼ି ପପି ବୁଲେ 

ଚାନ୍ଦ ଶୁଏ ଛାଇରେ, 
ପାଣି ଫାଣି କିଛି ନାଇଁ 

ଗାଡ଼ିଯାଏ ନ୍୍ତରେ। 


ସକାଳୁଆ ପଢ଼ା ପାଇଁ 

ଆସିଯାଏ ଖବର, 
ପଖାଳକୁ ଦି ପହର 

ଶୁଆ ଶୋଇ ଜବର। 


ତୋଟାମାଳ ନୃଆ ଦିଶେ 

ହସେ ନୃଆ ରୂପରେ, 
ବାସନା ଚହଟେ ସେଠି 

ଆମ୍ବ ଲସି ଧୃପରେ। 


ଗୋଡ଼ା ଗୋଡ଼ି ଖେଳୁଥାନ୍ତି 

କେତେ ଆମ୍ବ ଡାହାଣୀ, 
ମନ ହୁଏ ଦୂରେ ବସି 

ପଢ଼ିବାକୁ କାହାଣୀ । ୭ । 


ଆଷାଢ଼ିଆ ଖରା 


ଆଲୁଅ ଛାଇ, 
ତହିଁରେ ବଉଦ 

ମାରୁଛି ହାଇ, 
ଥରେ କରିଦେଲେ ଆଁ; 
ହେଇ ବରଷିଲା 

ଟପର ଟପ 
ଆଶରା ପାଇଁକି ଧାଁ ।୧। 


ଘର ପଡ଼ିଥିଲା 

ମୁକୁଳା ମେଲା, 
ସୁଆତି ପବନ 

ମାରିଲା ଠେଲା, 
କବାଟ କହିଲା କୈ, 
ବୋଉ କାଇଁ ବୋଲି 

ହାଉଳି କରି 
ଟୁନିଆଁ ରଡ଼ିଲା ଭୈ।୨। 

ଭାଲୁଆ କୃକ୍ର 

କୋଉଠି ଥିଲା 
ବାଡ଼ି ବାରଞ୍ଡାକୁ 

ମାରିଲା ଚିଲା 
ମାଙ୍କଡ଼ ଖିଙ୍କାରେ ଖୈ, 
ଛେଳି ଛୁଆ ଡରି 

କାନକୁ ଝାଡ଼ି 
ଡାକଦେଲା ମୈ ମୈ ।୩। 


ବୋଉ କରୁଥିଲା 
ଚକୁଳି ପିଠା 

ଭାରି ସୁଆଦିଆ 
ଭାଆରି ମିଠା 


ତାଉଆ ଶୁଭିଲା ସେ, 
ଦୁଆର ବନ୍ଧର 

ଫାଙ୍କରେ ରହି 
ଚେମେଣିଆ ଡାକେ ଚୈ।୪। 


ଦିନ ଗଡ଼ିଗଲା 
ଗଡ଼ିଲା ରାତି 
ଝଡ଼ିପୋକ ଯେତେ 
ଉଠିଲେ ମାତି 


$ କୋଉଠୁ ଶୁଭିଲା ପେ, 


ଜେଜି ଡର ଦେଖି 
ନାତି ଟୋକାଟା 
ହସିଦେଲା ଫୈ ଫୈ।୫। 


ଟାଆକ୍‌ ଡୁମା ଡ଼ୁମ୍‌ 


ଟାଆକ୍‌ ଡୁମା ଡୁମ୍‌ 
ଡାକିଲା ମେଘ ଘୁମ୍‌ 
କୃଆଡ଼େ ଥିଲା 

ଅଜାଡ଼ି ଦେଲା 
ବରଷା ହେଲା ଧୁମ୍‌ ।୧। 


ଟାଆକ୍‌ ଡୁମା ଡୁମ୍‌ 
ଅନ୍ଧାର ଦିଶେ ଗୁମ୍‌ 
ଦୀପାବଳିରେ 

ଫୁଟିଲା ବାଣ 
ଠାଆଇ ଠିସ୍‌ ଢୁମ୍‌।୨। 

ଟାଆକ୍‌ ଡୁମା ଡ଼ୁମ୍‌ 
ପୋଖରୀ ପାଣି ଟୁମ୍‌ 
ମଟର ଗାଡ଼ି 

ଯାଉଛି ଧାଇଁ 
ଭୁଡୁରୁ ଭୁଡ଼ୁ ଭୁମ୍‌ |୩ | 
ଟାଆକ୍‌ ଡୁମା ଡୁମ୍‌ 
ଡୁବି ଡାକଇ ଗୁମ୍‌ 
ତବଲା ମାଡ଼େ 

ଶୁଭିଲା ଏବେ 
ତାପଡ଼ ତାପଡ଼ ଗୁମ୍‌ ।୪ । 


ଟାଆକ୍‌ ଡ଼ୁମା ଡୁମ୍‌ 


କିଏ ସେ ଚାଲେ ଦୁମ୍‌ 
କମାଣ କାଇଁ 

ଗରଜି ଉଠେ 
ଭାଇଁକି ଭାଲ ଭୁମ୍‌ ।୫ । 

ରାତିରେ ଦେଖିଲି 
ସପନ ମୁହିଁ, 
ଆକାଶ ହୋଇଛି 
ଗୋଟିଏ ବହି।୧। 
ଗପ ଗୀତ କେତେ 
ତହିଁରେ ଭରା, 
ସଭିଏଁ ଗୋଟିଏ 
ଗୋଟିଏ ତରା। ୨। 
ଜହ୍ମମାମୁ ରୁପା 
ପୋଷାକ ନାଇ, 
ବଉଦ ଛାଇରେ 


ମାରୁଛି ହାଇ ।୩। 
ଗୋଟି ଗୋଟି କରି 
ପଢୁଛି ବସି, 
ମଝିରେ ମଝିରେ 
ଦେଉଛି ହସି।୪। 


ଆକାଶ, ପାତାଳ 
ମରତ କଥା, 
ପଶୁପକ୍ଷୀ କଥା 
ତହିଁରେ ଲଥା।୫। 
ଦେଖୁ ଦେଖୁ ଠାଏ 
ପଡ଼ିଲା ଆଖି, 
ଆଖି ମୋର ଗଲା 
ସେଇଠି ଲାଖି।୬। 

କିଏ ସେ ଲେଖିଛି 
ଗୋଟିଏ ଗୀତ, 
ଗୀତରେ ସାଜିଛି 


ମୋହରି ମିତ।୭। 
ମୋର ମନକଥା 
ଲେଖିଛି ଜାଣି, 
ଟିକିନିଖି କରି 
ଥୋଇଛି ଆଣି।୮। 
ବଡ଼ ପାଟି କରି 
ଦେଲି ମୁଁ ହସି, 
ସପନ ଭାଜିଲା 
ଉଠିଲି ବସି ।୯ । 
ଯାହାକୁ କହିଲି 
ହସିଲା ସିଏ, 
ହସୁ କି ନ ହସୁ 
ପଚାରେ କିଏ।୧୦। 

ରଙ୍ଗ ଫରୁଆରେ ଅଛି ଭାବ ଓ ଛନ୍ଦର ମନଛୁଆ 
ସମ୍ମିଶ୍ରଣ। ପିଲାମନର ଅର୍ନ୍ତ ଦୃଷ୍ଟି ନେଇ ପ୍ରତିଟି 
ଗୀତରେ ସୂଖବୋଧ୍ୟ ଶବ୍ଦ- ସଂଯୋଜନା ସଙ୍ଗକ୍‌ 
ରହିଛି କଲ୍ନନାର ଛୋଟ ଛୋଟ ଚାନ୍ଦୁଆ। ପ୍ରତିଟି 
ଚାନ୍ଦୁଆର ରଙ୍ଗ ଭଳି ଭଳି। ଏହି ଭଳି ଭଳି ରଙ୍ଗ 
ହିଁ ଗୀତଗୁଡ଼ିକର ବିଶେଷତ୍ଵ । 


ଦାଶ ବେନହୂର ( ୧୯୫୩) ସମସାମୟିକ ଓଡ଼ିଆ 
ସାହିତ୍ୟରେ ଏକ ପରିଚିତ ନାମ। ଗପ, ଗୀତ ଓ | 
ପ୍ରବନ୍ଧ ରଚନାରେ ସରଳ ପରିବେଷଣ ସହିତ | 
ସହଜ ସର୍ବ ଜନୀନ ଭାବ ହିଁ ତାଙ୍କ ସର୍ଜନ ଶୀଳତାର 
ସ୍ଵାଭାବିକ ପରିଣତି। ପିଲାମାନଙ୍କ ପାଇଁ ରଚିତ 
ତାଙ୍କର ସମସ୍ତ ସାହିତ୍ୟ ମୁଖ୍ୟତଃ ଆନନ୍ଦ ଓ 
ଆଲୋକ ଧର୍ମୀ। 

